



PARLAMENT EWROPEW

2009 - 2014

Dokument ta' sessjoni

30.3.2011

B7-0229/2011

MOZZJONI GĦAL RIŻOLUZZJONI

imressqa biex jingħalaq id-dibattitu dwar dikjarazzjonijiet mill-Kunsill u mill-Kummissjoni

skont l-Artikolu 110(2) tar-Regoli ta' Proċedura

dwar ir-Raba' Konferenza tan-Nazzjonijiet Uniti dwar il-Pajjiżi l-Anqas Żviluppanti (13 ta' Mejju 2011)

Eleni Theocharous, Filip Kaczmarek, Gay Mitchell, Michèle Striffler, Maurice Ponga, Alf Svensson
f'isem il-Grupp tal-PPE

RE\862799MT.doc

PE459.762v01-00

MT

Magħquda fid-diversità

MT

B7-0229/2011

**Riżoluzzjoni tal-Parlament Ewropew dwar ir-Raba' Konferenza tan-Nazzjonijiet Uniti
dwar il-Pajjiżi l-Anqas Żviluppatti (9-13 ta' Mejju 2011)**

Il-Parlament Ewropew,

- wara li kkunsidra l-kriterji stabbiliti mill-Kumitat tan-NU għal Politika tal-Iżvilupp (CDP) biex jidentifikaw il-Pajjiżi l-Anqas Żviluppatti,
 - wara li kkunsidra d-Dikjarazzjoni ta' Pariġi dwar il-Pajjiżi l-Anqas Żviluppatti ta' Settembru 1990,
 - wara li kkunsidra r-Rapport tal-Konferenza tan-NU dwar il-Kummerċ u l-Iżvilupp (UNCTAD) imsejjaħ 'Il-Pajjiżi l-Anqas Żviluppatti - Rapport 2002 - Kif jiskappaw min-Nassa tal-Faqar',
 - wara li kkunsidra l-Programm ta' Azzjoni ta' Brussell għall-Pajjiżi l-Anqas Żviluppatti addottat fit-Tielet Konferenza tan-NU dwar l-LDCs, fi Brussell, f'Mejju 2001,
 - wara li kkunsidra r-rapport tas-SĠ tan-NU dwar l-Implimentazzjoni tal-Programm ta' Azzjoni għal-LDCs għad-Deċenju 2001-2010 (A/65/80),
 - wara li kkunsidra r-riżoluzzjoni 63/27 tal-2009 tal-AĠ tan-NU dwar l-Implimentazzjoni tal-Programm ta' Azzjoni ta' Brussell għall-Pajjiżi l-Anqas Żviluppatti għad-deċenju 2001-2010,
 - wara li kkunsidra r-riżoluzzjoni 64/213 tal-2010 tal-AĠNU dwar ir-Raba' Konferenza dwar il-Pajjiżi l-Anqas Żviluppatti,
 - wara li kkunsidra l-inizjattiva tal-UE "Kollox hliet Armi"
 - wara li kkunsidra r-riżultati tal-laqgħa ta' livell għoli tan-NU dwar l-Għanijiet ta' Żvilupp tal-Millennju f'Settembru 2010,
 - wara li kkunsidra d-dokument ta' hídma tal-persunal tal-Kummissjoni Ewropea tas-16 ta' Frar 2011 dwar il-Pozizzjoni tal-UE fil-perspettiva tar-Raba' Konferenza tan-NU dwar l-LDCs,
 - wara li kkunsidra l-Ftehim ta' Cotonou u l-protokoll relatati tiegħu,
 - wara li kkunsidra l-Artikolu 110(2) tar-Regoli ta' Proċedura tiegħu,
- A. billi fl-1971 in-Nazzjonijiet Uniti rrikonoxxew li l-LDCs kienu "l-aktar sezzjoni fqira u dgħajfa" tal-komunità internazzjonali; u billi n-numru ta' LDCs kważi rdoppja – minn 25 għal 49 – minn meta nholqot din il-kategorija ta' pajjiżi,
- B. billi mill-1981 'l hawn il-komunità internazzjonali stabbiliet tliet programmi ta' azzjoni,

biex jimmobilizzaw l-appoġġ globali għall-iżvilupp soċjoekonomiku tal-LDCs ,

- C. billi t-tielet konferenza tan-NU dwar l-LDCs bi programm ta' 10 snin li jiddefinixxi miżuri li għandhom jiġu implimentati mill-pajjiżi l-anqas żviluppati u l-imsieħba tagħhom fl-iżvilupp sabiex jitnaqqas il-faqar estrem u l-guħ kroniku permezz ta' intervenzjonijiet ffokati fuq oqsma konnessi ma' xulxin;
- D. billi, fil-perspettiva tat-tmiem tal-Programm ta' Brussell, l-AĠNU li ltaqgħet fir-4 Konferenza tan-NU f'Istambul dwar il-pajjiżi l-anqas żviluppati sabiex jaqsmu bejniethom l-aħjar prattiki u lezzjonijiet li tgħallmu, jidentifikaw politiki u sfidi li l-LDCs se jħabbtu wiċċhom magħhom fid-deċenju li ġej u l-azzjonijiet meħtieġa;
- E. billi matul id-deċenju li għadda tliet pajjiżi biss, il-Botswana, il-Kap Verde u l-Maldives għaddew il-livell gradwatorju tal-LDCs,
- F. billi minkejja xi riformi politiċi fil-fond l-LDCs ma kinux kapaċi jiffaċċjaw in-nuqqas ta' risorsi amministrattivi u finanzjarji li garrbu,
- G. billi l-kriżi finanzjarja u ekonomika, kif ukoll is-sikurezza tal-ikel u l-kriżi tal-enerġija taw prova tal-vulnerabilità estrema tal-LDCs għal xokkijiet esterni u komplew ibiddu l-iżvilupp uman tagħhom,
- H. billi nofs il-popolazzjonijiet tal-LDCs - li jirrapreżentaw aktar minn 800 miljun persuna – mhumiex kapaċi jissodisfaw id-drittijiet funadmentali tagħhom u l-bżonnijiet bażiċi f'termini ta' sikurezza tal-ikel u awtosuffiċjenza; billi l-LDCs jiġbru flimkien hafna fatturi tal-faqar, inkluż in-nuqqas ta' edukazzjoni, saħħa u infrastruttura soċjali, kif ukoll vulnerabilità kbira għad-dizastri nazzjonali;
- I. billi l-medja tal-Indiċi tal-Iżvilupp Uman tela' biss minn 0.34 għal 0.39 bejn l-2000 u l-2010; u l-medja tal-LDCs qed ilaħħqu biss ma' tnejn mis-seba' indikaturi tal-MDGs;
- J. billi minkejja ż-żieda l-Għajjnuna Uffiċjali għall-Iżvilupp (l-ODA) għadha lura hafna mill-mira ta' 0.2% li ffixxa l-Programm ta' Azzjoni ta' Brussell u l-maġġoranza tal-LDCs għadhom qed iħabbtu wiċċhom mal-faqar estrem, man-nuqqas ta' kapaċità produttiva u man-numru dejjem jikber ta' nies qiegħda,
- K. billi l-istaġnar ekonomiku jirrizulta l-aktar min-nuqqas ta' stabbiltà, inkwiet ċivili, governanza fqira u korruzzżjoni; u billi kważi terz tal-LDCs gew milquta jew huma milquta minn konflitti vjolenti,
- L. billi d-disposizzjonijiet tat-Trattat ta' Lisbona u d-deċiżjoni approvata mill-Kunsill f'Mejju 2005, jinvolvu politika koerenti li tinkludi l-oqsma tal-kummerċ, il-kooperazzjoni fl-iżvilupp, il-bidla l-bidla fil-klima, it-trasport, l-enerġija, is-sikurezza alimentari, il-migrazzjonijiet kif ukoll il-politiki komuni tas-sajd u tal-agrikoltura tagħha;
- M. billi l-appoġġ għall-iżvilupp sostenibbli jimplika appoġġ għas-saħħa, l-edukazzjoni u t-taħriġ, il-promozzjoni tad-demokrazija u l-istat tad-dritt, ir-rispett tad-drittijiet tal-bniedem u l-libertajiet fundamentali li huma komponenti essenzjali tal-politika għall-iżvilupp tal-UE,

1. Jilqa' d-deċiżjoni tal-AGNU li tlaqqa' r-raba' Konferenza tal-Pajjiżi l-Anqas Żviluppatti f'Mejju 2011 bħala opportunità għall-komunità internazzjonali sabiex tafferma mill-ġdid l-impenn globali biex jiġu indirizzati l-bżonnijiet tal-LDCs u timmobilizza miżuri addizzjonali favurhom;
2. Jitlob li jkun hemm evalwazzjoni komprensiva tal-Programm ta' Azzjoni ta' Brussell u jqis li l-programm il-ġdid għandu jgħib miegħu riżultati konkreti, b'miri u indikaturi ċari, abbażi ta' monitoraġġ effiċjenti u trasparenti u b'mekkaniżmi ta' tkompliġa;
3. Jenfasizza li bħala prinċipju l-għajnuna għall-iżvilupp tal-UE għandha tkun disponibbli għall-pajjiżi kollha li qed jiżviluppaw iżda l-LDCs iridu jingħataw attenzjoni speċjali billi l-eradikazzjoni tal-faqar tibqa' mira primarja;
4. Ifakkar fil-mira tal-gradwazzjoni mill-kategorija ta' LDC u jindika l-qafas stipulat mis-Samit tal-MDG f'Settembru 2010 sabiex tithaffef l-eradikazzjoni tal-faqar, jinholoq tkabbir sostenibbli u inklusiv, governanza tajba u trawwim ta' kapaċitajiet;
5. Jerga' jafferma l-importanza li tintlaħaq il-mira tal-Għajnuna għall-Iżvilupp minn 0.15% għal 0.20% sabiex l-LDCs jimmobilizzaw għal dan l-iskop ir-riżorsi domestiċi u, bħala miżura komplementarja, il-mekkaniżmi ta' finanzjament innovattivi;
6. Iqis li l-UE, bħala l-akbar donatur ta' għajnuna, għandha tkompli tmexxi l-appoġġ għal-LDCs bl-adozzjoni ta' pożizzjoni komuni u bl-iżvilupp ta' mekkaniżmi ta' kooperazzjoni mal-imsieħba tal-LDCs b'mod li jinkuraġġixxi r-responsabilizzazzjoni u l-obbligi reċiproċi;
7. Ifakkar li l-għan fuq tul ta' żmien tal-kooperazzjoni fl-iżvilupp għandu jkun li jinholqu l-kundizzjonijiet għall-iżvilupp ekonmiku sostenibbli; jenfasizza għalhekk il-bżonn tal-identifikazzjoni tal-bżonnijiet u l-istrategiji, tad-diversifikazzjoni u l-preparazzjoni għal-liberalizzazzjoni billi tiseddaq il-produzzjoni, il-kapaċità ta' forniment u kummerċ, u ż-żieda fl-abilità tal-LDCs li jattiraw l-investment;
8. Jenfasizza li huwa kompitu tal-gvernijiet tal-LDCs li jorganizzaw it-tranzizzjoni għal produzzjoni aktar diversifikata; jistieden lill-UE sabiex tappoġġja msieħba fit-trawwim tal-kapaċità tagħhom li jimxu fuq proċess ta' mmaniġġjar ta' żvilupp koerenti, billi huwa essenzjali li tiġi żgurata r-responsabbiltà tal-LDCs għall-proċess ta' żvilupp tagħhom,
9. Jenfasizza l-bżonn ta' miżuri godda għall-integrazzjoni tal-LDCs f'ekonomija globali u t-titjib tal-aċċess tagħhom għas-swieq Ewropej; jistieden lill-Kummissjoni sabiex iżżid l-għajnuna relatata mal-kummerċ sabiex tgħin il-pajjiżi l-aktar fqar jindirizzaw il-kompetizzjoni li tirriżulta mil-liberalizzazzjoni tas-suq;
10. Itenni li l-inizjattiva 'Kollox hliet Armi' tal-UE għandha tkompli tikkostitwixxi l-pern tar-relazzjonijiet tal-UE mal-LDCs billi toffri aċċess hieles u bl-ebda kwoti għall-prodotti tal-LDCs; jenfasizza li s-sistema giet ikkompletata b'regoli ta' origini aktar sempliċi u aktar faċli għall-iżvilupp għas-Sistema ta' Preferenzi Ġeneralizzata (GSP) tal-UE li għandha tiffaċilità l-kummerċ mal-LDCs;
11. Iqis li l-pajjiżi żviluppatti kollha u l-biċċa kbira ta' pajjiżi emergenti għandhom jifhu s-

swieq tagħhom għall-prodotti tal-LDCs b'inizjattivi simili;

12. Huwa konxu mill-fatt li 'Kollox hliet Armi' ma' laħqitx kompletament il-miri originali tagħha u għalhekk il-kwalità u l-volum ta' kummerċ minn LDCs għas-suq tal-UE ma laħqux l-aspettativi, b'mod partikolari minhabba n-nuqqas ta' infrastrutturi adegwati għall-kummerċ u l-portijiet; huwa favur l-iżvilupp ta' tali infrastrutturi li jibqgħu ċ-ċavetta sabiex jiżiedu kapacitajiet kummerċjali;
13. Jenfasizza l-importanza ta' kummerċ reġjonali u integrazzjoni reġjonali bħala fatturi kruċjali għat-tkabbir tal-perspettivi u d-daqs tas-swieq tal-LDCs; f'dan il-kuntest jenfasizza li FSEs (Ftehim ta' Sħubija Ekonomika) li jkunu bilanċjati u komprensivi jistgħu jwasslu għal appoġġ partikolari għat-trawwim ta' tkabbir u l-facilizzazzjoni tal-kapacità kummerċjali;
14. Jenfasizza l-importanza ta' kooperazzjoni reġjunali u involviment akbar ta' dawk kollha interessati, inklużi atturi nazzjonali u reġjunali, parlamenti nazzjonali, is-socjetà civili u s-settur privat;
15. Jitlob li tinghata prijorità għas-sikurezza tal-ikel u l-kapacità produttiva fl-agrikultura f'LDCs permezz ta' miżuri effettivi għall-volatilità tal-prezzijiet, prezzijiet regolati għall-materja prima, il-protezzjoni u l-immaniġġjar tal-vulnerabilità tal-LDCs;
16. Ifakkar li l-paċi u s-sigurtà huma vitali għall-effettività ta' politiki għall-iżvilupp u li l-UE għandu jkollha approċċ aktar koordinat sabiex tindirizza kwistjonijiet ta' stabbiltà f'LDCs, u għandha tappoġġja sforzi sabiex jinkisbu l-kapacitajiet sabiex jitravmu stati paċifiċi, demokratici u inklusivi;
17. Ihegġegħ lill-imsieħba tal-UE u tal-LDCs sabiex iseddqu l-kooperazzjoni fil-promozzjoni ta' governanza tajba, id-demokrazija, id-drittijiet tal-bniedem u l-ugwaljanza sesswali;
18. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni.